
Anubhutiprakashah Adhyayah 3

ಅನುಭೂತಿಪ್ರಕಾಶಃ ಅಧ್ಯಾಯಃ 3

Document Information



Text title : Anubhutiprakashah 3

File name : anubhUtiprakAshaH3.itx

Category : upanishhat

Location : doc_upanishhat

Author : Swami VidyAranya

Proofread by : Rama Sivaraman

Latest update : February 11, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 3, 2025

sanskritdocuments.org

ಅನುಭೂತಿಪ್ರಕಾಶಃ ಅಧ್ಯಾಯಃ 3



3. ಛಾಂದೋಗ್ಯೋಪನಿಷದಿ ಶ್ವೇತಕೇತುವಿದ್ಯಾಪ್ರಕಾಶೋ ನಾಮ ತೃತೀಯೋಽಧ್ಯಾಯಃ

ಛಾಂದೋಗ್ಯೇ ಶ್ವೇತಕೇತುರ್ಯಾಮಾರುಣೈರ್ಲಬ್ಧವಾನಿಮಾಂ .
ಬ್ರಹ್ಮವಿದ್ಯಾಂ ಸಂಗ್ರಹೇಣ ವಕ್ಷ್ಯೇಹಂ ಸುಖಬುದ್ಧಯೇ .. 1..
ವೇದಾನಧೀತ್ಯ ಗರ್ವೇಣ ಶ್ವೇತಕೇತುಃ ಪರಾಜ್ಞುಃ .
ಆಸೀತ್ಪ್ರತ್ಯಜ್ಞುಖೀಕರ್ತುಂ ಗುರುರಾಹಾತಿವಿಸ್ಮಯಂ .. 2..
ಏಕತತ್ತ್ವೇ ಶ್ರುತೇ ಸರ್ವಮಶ್ರುತಂ ಚ ಶ್ರುತಂ ಭವೇತ್ .
ಅಮತಂ ಚ ಮತಂ ತದ್ವದವಿಜ್ಞಾತಂ ಚ ಬುದ್ಧತೇ .. 3..
ನರ್ಗ್ವೇದಜ್ಞಾನಮಾತ್ರೇಣ ಯಜುರ್ವೇದಾದಿ ಬುದ್ಧತೇ .
ತಸ್ಮಾದೇಕಧಿಯಾ ಸರ್ವಜ್ಞಾನಂ ಸ್ಯಾದಿತ್ಯಲೌಕಿಕಂ .. 4..
ಮೈವಂ ಮೃದ್ಧೇಮಲೋಹೇಷು ಲೌಕಿಕೇಷ್ಟಸ್ಯ ದರ್ಶನಾತ್ .
ಮೃದಾದಿಜ್ಞಾನತಃ ಸರ್ವಂ ಮೃನ್ಮಯಂ ಜ್ಞಾಯತೇ ಸ್ಫುಟಂ .. 5..
ಮೃದೋ ಘಟಶರಾವಾದ್ಯಾಃ ವಿಕಾರಾತ್ ತತ್ತದಾಕೃತಿಃ .
ಮೃದ್ಬೋಧಾದ್ಬುದ್ಧತೇ ನೇತಿ ಯದುಚ್ಯೇತ ನ ಬುದ್ಧತಾಂ .. 6..
ಆಕೃತ್ಯಾಧಾರಭಾಗೋ ಯೋ ಘಟಸ್ಯಾಸೌ ತು ಬುದ್ಧತೇ .
ಆಧಾರೋ ಮೃತ್ತಿಕಾಽಧೇಯ ಆಕಾರಶ್ಚೋಭಯಂ ಘಟಃ .. 7..
ಆಧಾರಭಾಗಮಾತ್ರೇಽಪಿ ಜ್ಞಾತೇ ಜ್ಞಾತೋ ಘಟೋ ಭವೇತ್ .
ಗೋಪುಚ್ಚಮಾತ್ರಸಂಸ್ಪರ್ಶಾದ್ಗೋಸ್ಪರ್ಶವ್ರತಪೂರ್ತಿವತ್ .. 8..
ಆಕೃತೇರ್ಯದ್ವದಜ್ಞಾನೇ ಘಟಾಜ್ಞಾನಂ ತ್ವಯೋಚ್ಯತೇ .
ತದ್ವದಾಧಾರಬೋಧೇನ ಘಟೋ ಬುದ್ಧಃ ಕುತೋ ನ ಹಿ .. 9..
ಆಕೃತ್ಯಾಧಾರಯೋಸ್ತುಲ್ಯಂ ಭಾಗತ್ವಂ ನ ಮೃದಂ ವಿನಾ .
ಕೇವಲಾಕೃತಿಮಾತ್ರಃ ಸನ್ ಘಟಃ ಕ್ವಾಪಿ ಸಮೀಕ್ಷ್ಯತೇ .. 10..
ಮೃದ್ರೂಪಾತ್ಕಾರಣದ್ರವ್ಯಾತ್ಕಾರ್ಯದ್ರವ್ಯಂ ಘಟಾದಿಕಂ (ಘಟಾತ್ಮಕಂ).
ಅನ್ಯತ್ತತ್ವಮವೇತಂ ಹಿ ಮೃದೀತಿ ಪ್ರಾಹ ತಾರ್ಕಿಕಃ .. 11..
ಸ್ವಯುಕ್ತ್ಯಾಸೌ ತಥಾ ಬ್ರೂತೇ ನತ್ವೇತಲ್ಲೋಕಸಮ್ಮತಂ .
ಘಟೇ ಮೃದಃ ಪೃಥಗ್ಬೂತೇ ಕೀದೃಕ್ ತತ್ತ್ವ ಮುದೀರ್ಯತಾಂ .. 12..

ವಾಚೈವಾರಭ್ಯತೇ ಕಿಂವಾ ಪೃಥಗಾನೀಯತೇ ವದ .
 ವಾಚೈವಾರಭ್ಯತೇ ತತ್ತ್ವಂ ಕಿಂಚಿನ್ನ ಸ್ಯಾತ್ಪುಷ್ಪವತ್ .. 13..
 ಮೃಗತೃಷ್ಣಾಂಭಸಿ ಸ್ನಾತಃ ಖಪುಷ್ಪಕೃತಶೇಖರಃ .
 ವಂಧ್ಯಾಪುತ್ರ ಇತಿ ಪ್ರೋಕ್ಷೋ ನಿಸ್ತತ್ತ್ವಮಖಿಲಂ ಖಲು .. 14..
 ಪೃಥಗಾನಯನಂ ಕರ್ತುಂ ಧೀಮತಾಪಿ ನ ಶಕ್ಯತೇ .
 ಅತೋಽನ್ಯತೋ ಘಟೋ ನೈವ ಸತ್ಯ ಇತ್ಯಭ್ಯುಪೇಯತಾಂ .. 15..
 ಸಮವಾಯಸ್ತ್ವಯಾ ಪ್ರೋಕ್ತ ಆರೋಪಂ ಬ್ರೂಮಹೇ ವಯಂ .
 ಸ್ಥಾಣಾವಾರೋಪಿತಶ್ಲೋರೋ ಯಥಾ ಮೃದಿ ಘಟಸ್ತಥಾ .. 16..
 ಆರೋಪಾತ್ಪೂರ್ವಮೂರ್ಧ್ವಂ ಚ ತದಭಾವಾದಸತ್ಯತಾ .
 ಆದಾವಂತೇ ಚ ಯನ್ನಾಸ್ತಿ ವರ್ತಮಾನೇಽಪಿ ತತ್ತ್ವಥಾ .. 17..
 ಕಾಲತ್ರಯಾನುಗಃ ಸ್ಥಾಣುಃ ಸತ್ಯೋ ಮೃಚ್ಛ ತಥೇಕ್ಷ್ಯತಾಂ .
 ಸತ್ಯಾನ್ಯತೇ ಚ ಮಿಥುನೀಕೃತ್ಯ ಕುಂಭ ಇತೀರ್ಯತೇ .. 18..
 ಶಬ್ದಪ್ರತ್ಯಯಕಾರ್ಯಾಣಿ ಸಂತಿ ಮೃದ್ಧಟಯೋಃ ಪೃಥಕ್ .
 ಸ್ಥಾಣೌ ಚೌರೇ ಚ ದೃಷ್ಟಾನಿ ಪೃಥಕ್ ತಾನಿ ತಥಾಸತ್ರ ಚ .. 19..
 ದ್ವಿವಿಧವ್ಯವಹಾರಸ್ಯ ಸದ್ಭಾವೇಽಪಿ ವಿವೇಕಿನಃ .
 ಸತ್ಯಾಯಾಂ ಮೃದಿ ತಾತ್ಪರ್ಯಂ ನಾನ್ಯತೇಽಸ್ತಿ ಘಟಾದಿಕೇ .. 20..
 ಇಕ್ಷೌ ರಸೋಽಸ್ತ್ಯಜೀಷಂ ಚ ರಸಂ ಗೃಹ್ಣಾತಿ ಬುದ್ಧಿಮಾನ್ .
 ನರ್ಜೀಷಮೇವಂ ಕುಂಭೇಽಪಿ ಮೃದ್ಭಾಗೇ ಯುಕ್ತ ಆದರಃ .. 21..
 ಯೇ ಘಟಾದಿಷು ಮೃದ್ಭಾಗಾ ಜ್ಞಾತವ್ಯಾ ಆದರೇಣ ತೇ .
 ಸರ್ವೇಽಪಿ ರಾಶಿವಿಜ್ಞಾನಾದೇವ ಜ್ಞಾತಾ ಭವಂತಿ ಹಿ .. 22..
 ಮೃದ ಐಕ್ಯೇಽಪಿ ಸರ್ವತ್ವಮಾಕಾರೈಸ್ತದುವಾಧಿಭಿಃ .
 ನಿರುಪಾಧಿಕವಿಜ್ಞಾನಾತ್ ಸರ್ವೋಪಹಿತಧೀರ್ಭವೇತ್ .. 23..
 ಕಟಕಾದೌ ಸತ್ಯಭಾಗಾ ಬುದ್ಧಾ ಹೇಮಧಿಯಾ ತಥಾ .
 ಕುಠಾರಾದೌ ಸತ್ಯಭಾಗಾ ಬುದ್ಧ್ಯಂತೇ ಲೋಹಬುದ್ಧಿತಃ .. 24..
 ಯದ್ಯತ್ಕಾರ್ಯಂ ತಸ್ಯ ತಸ್ಯ ಧೀಃ ಸ್ವೋಪಾದಾನಬುದ್ಧಿತಃ .
 ಇತಿ ವ್ಯಾಪ್ತಿಂ ವಿವಕ್ಷಿತ್ವಾ ದೃಷ್ಟಾಂತಾ ಬಹವಃ ಶ್ರುತಾಃ .. 25..
 ಸರ್ವೇ ಜಗದುಪಾದಾನೇ ಶ್ರುತೇ ಸತಿ ಭವೇಚ್ಛುತಂ .
 ಮತೇ ಜ್ಞಾತೇ ಮತಂ ಜ್ಞಾತಮಿತ್ಯಲೌಕಿಕತಾ ಕುತಃ .. 26..
 ಶ್ರವಣಂ ಗುರುಶಾಸ್ತ್ರಾಭ್ಯಾಂ ಮನನಂ ತು ಸ್ವಯುಕ್ತಿಭಿಃ .
 ವಿಜ್ಞಾನಂ ಸ್ವಾನುಭೂತ್ಯೇತಿ ಶ್ರವಣಾದೇರಸಂಕರಃ .. 27..
 ಶ್ವೇತಕೇತುಃ ಸರ್ವಬೋಧಮೇಕಬೋಧೇನ ವಿಶ್ವಸನ್ .

ಪ್ರತ್ಯಜ್ಞುಖೋ ಭವೇತ್ತಸ್ಮೈ ಸರ್ವೋಪಾದಾನಮೀರಿತಂ .. 28..
 ಇದಂ ಜಗನ್ನಾಮರೂಪಯುಕ್ತಮದ್ಯ ಸದೀಕ್ಷ್ಯತೇ .
 ಸೃಷ್ಟೇಃ ಪುರಾ ಸದೇವಾಸೀನ್ನಾಮರೂಪವಿವರ್ಜಿತಂ .. 29..
 ಮೃದ್ಧೇಮಲೋಹವಸ್ತುನಿ ವಿಕಾರೋತ್ಪತ್ತಿತಃ ಪುರಾ .
 ನಿರ್ವಿಕಾರಾಣ್ಯುಪಾದಾನಮಾತ್ರಾಣ್ಯಾಸನ್ ಯಥಾ ತಥಾ .. 30..
 ಸ್ವಸಜಾತಿವಿಜಾತ್ಯುತ್ಥಭೇದತ್ರಯವಿವರ್ಜನಾತ್ .
 ಏಕಮೇವಾದ್ವಿತೀಯಂ ತತ್ ಸದ್ವಸ್ತಿತ್ಯವಗಮ್ಯತಾಂ .. 31..
 ವೃಕ್ಷಸ್ಯ ಸ್ವಗತೋ ಭೇದಃ ಶಾಖಾದ್ಯವಯವೈಸ್ತಥಾ .
 ವೃಕ್ಷಾಂತರಾತ್ಸಜಾತೀಯೋ ವಿಜಾತೀಯಃ ಶಿಲಾದಿತಃ .. 32..
 ನ ಸತ್ಯವಯವಾಃ ಸಂತಿ ತೇನೈಕಂ ಸ್ಯಾದಖಂಡಕಂ .
 ಜಾತ್ಯಭಾವಾತ್ಸಜಾತೀಯಂ ವಿಜಾತೀಯಂ ಚ ದುರ್ಭಣಂ .. 33..
 ಏಕಾದಿಭಿಃ ಪದೈರ್ಭೇದತ್ರಯಮತ್ರ ನಿರ್ವಾಯತೇ .
 ಸರ್ವಭೇದವಿಹೀನಂ ಯದಖಂಡಂ ತತ್ಸದೀಕ್ಷ್ಯತಾಂ .. 34..
 ಅಸ್ತೀತಿ ಶಬ್ದಬುದ್ಧೀ ದ್ವೇ ದೃಶ್ಯೇತೇ ನಾಮರೂಪಯೋಃ .
 ತದಭಾವಾತ್ಪುರಾ ಸೃಷ್ಟೇಃ ಶೂನ್ಯಮಾಹುರವೈದಿಕಾಃ .. 35..
 ನಾಮರೂಪಾತ್ಮಕಂ ಶೂನ್ಯಾತ್ಕಿಲೈತದುಪಪದ್ಯತೇ .
 ತದಯುಕ್ತಂ ನ ವಂಧ್ಯಾಯಾಃ ಪುತ್ರಾತ್ಪುತ್ರಾಂತರೋದ್ಭವಃ .. 36..
 ಶೂನ್ಯಜತ್ವೇ ನಾಮ ಶೂನ್ಯಂ ರೂಪಂ ಶೂನ್ಯಮಿತಿವ್ಯುತ್ಪತ್ತಿಃ .
 ಶೂನ್ಯಾನುವೇಧೋ ಭಾಸೇತ ಸದ್ವೇದಸ್ತ ವಭಾಸತೇ .. 37..
 ತತಃ ಸತ್ಕಾರಣಂ ಸತ್ತು ಸರ್ವಸೃಷ್ಟ್ಯರ್ಥಮೈಕ್ಷೇತ .
 ಬಹು ಸ್ಯಾಮಹಮೇವಾತಃ ಪ್ರಜಾಯೇಯೇತಿ ಮಾಯಯಾ .. 38..
 ವಸ್ತುತೋ ಬಹುಭಾವಶ್ಚೇದದ್ವೈತಂ ಸದ್ವಿನಶ್ಯತಿ .
 ಮಾಭೂನ್ನಾಶ ಇತಿ ಶ್ರುತ್ಯಾ ಪ್ರಕರ್ಷೇಣ ಜನಿಃ ಶ್ರುತಾ .. 39.. (ಸನ್ನಾಶಃ)
 ಪ್ರಕರ್ಷೋ ನಾಮ ಪೂರ್ವಸ್ಮಾದಾಧಿಕ್ಯಮಧಿಕಾ ತು ಯಾ .
 ಸಾ ಮಾಯಾ ನ ಸತೀ ನಾಪಿ ಶೂನ್ಯಾ ಸ್ಯಾದ್ಗುಷಿತತ್ವತಃ .. 40..
 ಮಾಯಯಾ ಬಹುರೂಪತ್ವೇ ಸದದ್ವೈತಂ ನ ನಶ್ಯತಿ .
 ಮಾಯಿಕಾನಾಂ ಹಿ ರೂಪಾಣಾಂ ದ್ವಿತೀಯತ್ವಮಸಂಭವಿ .. 41..
 ಅಚಿಂತ್ಯಶಕ್ತಿರ್ಮಾಯಾತೋ ದುರ್ಘಟಂ ಘಟಯತ್ಯಸೌ .
 ಉಪಾದಾನನಿಮಿತ್ತತ್ವೇ ಕಲ್ಪೇತೇ ಸತಿ ಮಾಯಯಾ .. 42..
 ಬಹು ಸ್ಯಾಮಿತ್ಯುಪಾದಾನಭಾವಃ ಪ್ರೋಕ್ತೋ ಮೃದಾದಿವತ್ .
 ಐಕ್ಷತೇತಿ ನಿಮಿತ್ತತ್ವಮಿತಿ ಪ್ರೋಕ್ತಂ ಕುಲಾಲವತ್ .. 43..

ಮಾಯಾವೃತ್ತಿವಿಶೇಷೇ ಯಾ ಚಿಚ್ಛಾಯಾಸೌ ಸದೀಕ್ಷಣಂ .
 ಈಕ್ಷಿತ್ವಾ ಸಸೃಜೇ ತೇಜಸ್ತಾದೃಕ್ ಸಂಕಲ್ಪಲೀಲಯಾ .. 44..
 ಆಕಾಶವಾಯು ಪ್ರಾಕ್ ಸೃಷ್ಟಾವಿತಿ ಪ್ರೋವಾಚ ತಿತ್ತಿರಿಃ .
 ದಿಜ್ಞಾತ್ರಮಾರುಣಿಃ ಸೃಷ್ಟೇರ್ವಹ್ನುಂ ತೇಜ ಉದೈರಯತ್ .. 45..
 ಬ್ರಹ್ಮೋಪಲಕ್ಷಣಾಯೈವ ಸೃಷ್ಟಿಃ ಸರ್ವತ್ರ ಕಥ್ಯತೇ .
 ಜಗತಃ ಕಿಯತಾಽಪ್ಯೇತಚ್ಛಕ್ಯಂ ಲಕ್ಷಯಿತುಂ ಖಲು .. 46..
 ತೇಜಸೋಽಚೇತನತ್ವೇಽಪಿ ತೇಜಃ ಕಂಚುಕಸಂಯುತಂ .
 ಸದೃಶ್ಯ (ತದೃಶ್ಯ)ಪೂರ್ವವದ್ವೀಕ್ಷ್ಯ ಸಂಕಲ್ಪಾತ್ಸಸೃಜೇ ಹ್ಯಪಃ .. 47..
 ಅಪ್ಕಂಚುಕಂ ಬ್ರಹ್ಮ ಪೃಥ್ವೀಮನ್ನಹೇತುಮಕಲ್ಪಯತ್ .
 ತೇಜೋಽಬನ್ನೇಭ್ಯ ಏತೇಭ್ಯೋ ದೇಹಬೀಜಾನಿ ಜಜ್ಞಿರೇ .. 48..
 ಜರಾಯುಜಾಂಡಜೋದ್ಭಿಜ್ಞಾನೀತಿ ಬೀಜತ್ರಯಂ ಖಲು .
 ಜೀವರೂಪಪ್ರವೇಶಾರ್ಥಮೈಕ್ಷತ ಬ್ರಹ್ಮ ದೇವತಾಃ .. 49..
 ದೃಷ್ಟ್ವಾ ಭೂಯ ಇಹೋತ್ಸನ್ನಾಸ್ತೇಜೋಽಬನ್ನಾಖ್ಯದೇವತಾಃ .
 ಏಕೈಕಾಂ ತ್ರಿವೃತಂ ತಾಸು ಕುರ್ವೇ ದೇಹಾದಿಸೃಷ್ಟಯೇ .. 50..
 ತೇಜಸ್ಯಬನ್ನಯೋರಂಶಾವಲ್ಪೌ ಪ್ರಕ್ಷಿಪ್ಯ ಮಿಶ್ರಣಾತ್ .
 ತೇಜಸ್ತಿವೃತ್ಕೃತಂ ತದ್ವದನ್ಯಯೋರಪಿ ಯೋಜ್ಯತಾಂ .. 51..
 ತೇಜೋಽಬನ್ನೈಸ್ತಿವೃದ್ಭೂತೈರಂಡಜಾದಿವಪುಷ್ಯಯಂ .
 ನಿರ್ಮಾಯ ಜೀವರೂಪೇಣ ಪ್ರಾವಿಶತ್ತೇಷು ಸರ್ವತಃ .. 52..
 ಅಹಂಕಾರಸ್ತು ಚೈತನ್ಯಸಂಯುಕ್ತಃ ಪ್ರಾಣಧಾರಣಾತ್ .
 ಜೀವಃ ಸ್ಯಾತ್ಸರ್ವದೇಹೇಷು ವ್ಯಾಪ್ನೋತ್ಯಾಪಾದಮಸ್ತಕಂ .. 53..
 ಸದ್ವಸ್ತುನ್ಯೇವಮಾರೋಪ್ಯ ಸಂಸಾರೋ ಮಾಯಯಾ ಕೃತಃ .
 ಅವಿಚಾರಕೃತಾರೋಪನಿವೃತ್ತಾರ್ಥಂ ವಿಚಾರ್ಯತಾಂ .. 54..
 ತ್ರಿವೃತ್ತರಣಮನ್ಯಾದೌ ಸ್ಪಷ್ಟಂ ತಾವದ್ವಿಚಾರಿಣಃ .
 ಪ್ರಸಿದ್ಧೇ ತೈಜಸೇಽಪ್ಯಗ್ನಾವಬನ್ನಾಂಶಾವವಸ್ಥಿತೌ .. 55..
 ಜ್ವಾಲಾಯಾಂ ರೋಹಿತಂ ರೂಪಂ ಬಹುಲಂ ತತ್ತು ತೇಜಸಃ .
 ಕಿಂಚಿಚ್ಛಕ್ಯಮಪಾಮೇತತ್ಕಿಂಚಿತ್ಕೃಷ್ಣಂ ತು ಭೂಮಿಗಂ .. 56..
 ರೂಪತ್ರಯೇ ಭೂತಗತೇ ವಿವಿಕ್ತೇ ಭೌತಿಕೋಽನಲಃ .
 ಕಾರಣವ್ಯತಿರೇಕೇಣ ವಾಚೈವಾರಭ್ಯತೇ ವೃಥಾ .. 57..
 ಜಗತಶ್ಚಾಕ್ಷುಷಸ್ಯೇತ್ಥಂ ಮಿಥ್ಯಾತ್ವಂ ವಕ್ತುಮಾದಿತಃ .
 ತೇಜೋಽಬನ್ನತ್ರಯಸ್ಯಾತ್ರ ಚಾಕ್ಷುಷಸ್ಯೋದಿತಾ ಜನಿಃ .. 58..
 ಆದಿತ್ಯಚಂದ್ರವಿದ್ಯುತ್ತು ಮಿಥ್ಯಾತ್ವಂ ವಕ್ಷಿವನ್ನಯೇತ್ .

ಗೃಹೀತ್ವೈತಾವತಾ ವ್ಯಾಪ್ತಿಂ ಕಾರ್ಯಮಿಧ್ಯಾತ್ವಮೂಹ್ಯತಾಂ .. 59..
 ತೇಜೋಽಬನ್ನಾಖ್ಯಕಾರ್ಯಾಣಾಂ ಮಿಧ್ಯಾತ್ವೇ ಸ್ಯಾತ್ಪದದ್ವಯಂ .
 ಕಾರಣಂ ಸತ್ಯಮೇಷಾಂ ತು ಪೂರ್ವೇಷಾಂ ಜ್ಞಾನಿನಾಂ ಮತಿಃ .. 60..
 ದೃಶ್ಯೇ ಬಾಹ್ಯೇ ಭೌತಿಕತ್ವಮಸ್ತು ದೇಹೇ ತು ನೋ ತಥಾ .
 ಇತಿ ಮೂಢಮತೇರ್ನುತ್ಯೈ ದೇಹೇ ಭೌತಿಕತೋಚ್ಯತೇ .. 61..
 ಯದನ್ವಂ ಪಾರ್ಥಿವಂ ಭುಕ್ತಂ ತದ್ಧೀಮಾಂಸಪುರೀಷಕೈಃ .
 ಸೂಕ್ಷ್ಮಮದೃಶ್ಯೂಲಭಾಗೈರ್ದೇಹೇಽಸ್ಮಿನ್ಪರಿಣಮ್ಯತೇ .. 62..
 ಪ್ರಾಣ ಲೋಹಿತಮೂತ್ರಾಂಶೈರಪಾಂ ಪರಿಣತಿಸ್ಥಿಧಾ .
 ವಾಙ್ಮಜ್ಜಾಸ್ಥಿವಿಭೇದಃ ಸ್ಯಾದ್ಧೃತತ್ವೈಲಾದಿ ತೇಜಸಃ .. 63..
 ಸ್ಥೂಲೇ ಚ ಮದೃಶ್ಯಮೇ ಭಾಗೇ ಕಾರಣಾನುಗತಿಃ ಸ್ಪುಟಾ .
 ಧೀಪ್ರಾಣವಾಕ್ಷು ಸಂದೇಹಂ ದಧಿದೃಷ್ಟಾಂತತೋಽನುದತ್ .. 64..
 ಘೃತೇ ವಿಲೀನೋ ದಧ್ಯಂಶೋಽನುಗತೋ ಭಾತಿ ನ ಸ್ಪುಟಃ .
 ತಥಾಪಿ ದಧಿಕಾರ್ಯತ್ವಂ ವಿದ್ಯತೇ ಸರ್ವಸಮ್ಮತಂ .. 65..
 ತಥಾ ಮನಃಪ್ರಾಣವಾಚಾಂ ಭವತ್ವನ್ನಾದಿಕಾರ್ಯತಾ .
 ಅತೀಂದ್ರಿಯತ್ವಾತ್ ಪ್ರತ್ಯಕ್ಷಾ ಕಾರಣಾನುಗತೀರ್ನ ಹಿ .. 66..
 ನಿತ್ಯದ್ರವ್ಯಂ ಮನೋ ನಾನ್ನಕಾರ್ಯಮಿತ್ಯಾಹ ತಾರ್ಕಿಕಃ .
 ಸ ಏಷೋಽಬ್ಜಾಗ್ರದೃಷ್ಟಾಂತದ್ವಾರೇಣ ಪ್ರತಿಬೋಧ್ಯತೇ .. 67..
 ಯಥಾ ಖದ್ಯೋತಮಾತ್ರಃ ಸ್ಯಾದಂಗಾರಃ ಕಾಷ್ಠಸಂಕ್ಷಯೇ .
 ಕಾಷ್ಠವೃತ್ತಾವೃದ್ಧೌಜ್ವಲತ್ಯಗ್ನಿಸ್ತಥಾ ವಿದ್ಯಾನ್ಮನೋನ್ನಯೋಃ .. 68..
 ತ್ಯಕ್ತೇಽನ್ನೇ ಪಂಚದಶಸು ದಿನೇಷು ಕ್ಷೀಯತೇ ಮನಃ .
 ತೇನ ಸ್ಮತುಂ ನ ಶಕ್ತೋಽಭೂಚ್ಛೇತಕೇತುರ್ನ ಕಿಂಚನ .. 69..
 ಅನ್ನೇನ ಪುಷ್ಟೇ ಮನಸಿ ವೇದಾನ್ ಸಸ್ಮಾರ ತತ್ತ್ವ ಣಾತ್ .
 ಅನ್ವಯವ್ಯತಿರೇಕಾಭ್ಯಾಂ ಮನೋಽನ್ನಮಯಮಿಷ್ಯತಾಂ .. 70..
 ಭೌತಿಕತ್ವೇಽಖಿಲಸೈವಂ ಸ್ಥಿತೇ ಭೂತಾತಿರೇಕತಃ .
 ತನ್ನಾಸ್ತಿ ತದ್ವದ್ಭೂತಾನಿ ನೈವ ಸದ್ ವ್ಯತಿರೇಕತಃ .. 71..
 ಜಗತಃ ಕಾರಣಂ ಯತ್ನದದ್ವೈತಂ ತದ್ವಿಜಜ್ಞಿವಾನ್ .
 ಶ್ವೇತಕೇತುಸ್ತಾವತಾಸ್ಯ ಜೀವತ್ವಂ ನ ನಿವರ್ತತೇ .. 72..
 ಸ್ವಸ್ಯ ಬ್ರಹ್ಮತ್ವಬೋಧೇನ ಜೀವತ್ವಮಪಗಚ್ಯತಿ .
 ಇತ್ಯಭಿಪ್ರೇತ್ಯ ತಂ ಶಿಷ್ಯಂ ಪುನಃ ಪ್ರೋತ್ಸಾಹಯತ್ಯಸೌ .. 73..
 ಸ್ವಪ್ನಾವಸಾನಂ ಜಾನೀಹಿ ಮಮ ವ್ಯಾಕುರ್ವತೋ ಮುಖಾತ್ .
 ಸ್ವಸ್ಯ ಸ್ವರೂಪಂ ಸತ್ತತ್ವಮಿತಿ ಸುಪ್ತೌ ಸ್ಫುಟಂ ಖಲು .. 74..

ಯದಾ ಸುಷುಪ್ತಿಮಾಪ್ನೋತಿ ಪುಮಾನೇತಂ ತದಾ ಜನಾಃ .
ಸ್ವಪಿತೀತ್ಯಾಹುರೇತಸ್ಯ ತಾತ್ಪರ್ಯಂ ಪ್ರವಿಚಿಂತ್ಯತಾಂ .. 75..
ತಿಜಂತಂ ಪದಮಜ್ಞಾನಾಂ ಸುಬಂತಂ ತು ವಿವೇಕಿನಾಂ .
ಸ್ಯಾನ್ನಿದ್ರಾಣಸ್ಯ ನಾಮೈತದ್ವಸ್ತುತತ್ವಾ ವಭಾಸಕಂ .. 76..
ಸ್ವಪ್ನಜಾಗರಯೋರ್ಜೀವಃ ಸತ್ತತ್ತ್ವಾ ದ್ವಿನ್ನವದ್ಭವೇತ್ .
ಸುಷುಪ್ತೌ ಸಮ್ಯಗೇಕತ್ವಂ ಯಾತಿ ಸದ್ವಸ್ತುನಾ ಸಹ .. 77..
ಜೀವತ್ವಮಾತ್ಮನಃ ಪ್ರಾಣಧಾರಣಾನ್ನ ಸ್ವಭಾವತಃ .
ಸದ್ರೂಪತ್ವಂ ಸ್ವತಸ್ತತ್ತ್ವ ಸ್ಫುಟಂ ಸ್ವಪಿತಿ ನಾಮತಃ .. 78..
ಸ್ವಮಪೀತೀತಿ ನಾಮೋಽಸ್ಯ ನಿರುಕ್ತಿರವಗಮ್ಯತಾಂ .
ಸ್ವರೂಪಂ ವಾಸ್ತವಂ ಸುಪ್ತೌ ಪ್ರಾಪ್ಯಮಿತ್ಯುದಿತಂ ಭವೇತ್ .. 79..
ಉಪಾರ್ಥೇರ್ಮನಸೋ ಜಾಗ್ರತ್ಪ್ರವಸ್ಥೇ ಹಿ ನಾತ್ಮನಃ .
ಇತ್ಯಭಿಪ್ರೇತ್ಯ ಶಕುನಿದೃಷ್ಟಾಂತಃ ಪ್ರೋಚ್ಯತೇ ಧಿಯಃ .. 80..
ಶಕುನಿಃ ಸೂತ್ರಬದ್ಧೋ ಯಃ ಸ ಗಚ್ಛನ್ನಿವಿಧಾ ದಿಶಃ .
ಅಲಬ್ಧ್ವಾ ಧಾರಮಾಕಾಶೇ ಬಂಧನಸ್ಥಾನಮಾವ್ರಜೇತ್ .. 81..
ಸತ್ತತ್ವೇ ಭಾಯಯಾ ಬದ್ಧಂ ಮನೋ ಜಾಗರಣಂ ವ್ರಜೇತ್ .
ಅಲಬ್ಧ್ವಾ ತತ್ರ ವಿಶ್ರಾಂತಿಂ ಸತ್ತತ್ವೇ ಲೀಯತೇ ಪುನಃ .. 82..
ಆತ್ಮಚ್ಛಾಯಾಪಿ ಮನಸಾ ಸದಾಽಽಗಚ್ಛತಿ ಗಚ್ಛತಿ .
ಗತ್ಯಾಗತೀ ತು ಸಂಸಾರಃ ಸ ಚ ಸ್ವಾತ್ಮನಿ ಕಲ್ಪಿತಃ .. 83..
ಮನೋಲಯೇಽನುಪಾಧಿಃ ಸನ್ನಾತ್ಮಾ ಸಂಸಾರವರ್ಜಿತಃ .
ಸ್ವೇನ ವಾಸ್ತವರೂಪೇಣ ಸುಷುಪ್ತಾವವತಿಷ್ಠತೇ .. 84..
ಚಿಚ್ಛಾಯಾ ಚ ವಪುಃ ಸ್ಥೂಲಮಿಂದ್ರಿಯಾಣ್ಯಾತ್ಮಬೋಧನೇ .
ದ್ವಾರಾಣೀತ್ಯಾಹ ಮಂತ್ರೋಽಯಂ ರೂಪಂರೂಪಮಿತಿ ಸ್ಫುಟಂ .. 85..
ದೇಹೇ ದೇಹೇ ಪ್ರತಿಚ್ಛಾಯಾರೂಪೋಽಭೂತ್ ಸ್ವಾತ್ಮಬುದ್ಧಯೇ .
ಮಾಯಾಭಿರಿಂದ್ರೋ ಬಹುಧಾ ದೇಹೋಽಭೂತ್ ಸ್ವಾತ್ಮಬುದ್ಧಯೇ .. 86..
ಇಂದ್ರಿಯಾಶ್ವಾಸ್ತೇನ ಯುಕ್ತಾಸ್ತಚ್ಛ ಸ್ವಾತ್ಮಾವಬುದ್ಧಯೇ .
ಭಾಯಾಮಾಶ್ರಿತ್ಯ ತತ್ರಾತ್ಮಾ ಬೋಧಿತಃ ಸುಪ್ತಿವರ್ಣನಾತ್ .. 87..
ಅಶನಾಯಾಪಿಪಾಸೋಕ್ತ್ಯಾ ದೇಹಮಾಶ್ರಿತ್ಯ ಬೋಧ್ಯತೇ .
ಅಶನಾಯಾಪಿಪಾಸಾಖ್ಯಾದ್ವಯಂ ಸ್ವಪಿತಿನಾಮವತ್ .. 88..
ಅಶನಾಯಾ ಜನೈಃ ಪ್ರೋಕ್ತಾ ಕ್ಷುಧಾವಸ್ತುವಿವೇಕಿಭಿಃ .
ನಯತ್ಯಶಿತಮಿತ್ಯೇವಮಪ್ಸು ನಿರ್ವಚನಂ ಭವೇತ್ .. 89..
ಪೀತಾ ಆಪೋಽಶನಂ ಭುಕ್ತಂ ದ್ರವೀಕೃತ್ಯ ನಯಂತ್ಯತಃ .
ಅಶನಾಯೇತಿ ಶಬ್ದೋಕ್ತಾ ವಿಣ್ಣಾಂಸೋತ್ಪತ್ತಿರನ್ನತಃ .. 90..

ವಿಣ್ಣಾಂಸಹೇತುರನ್ನಂ ಯದೇತಸ್ಯೋತ್ಪಾದಕಂ ಜಲಂ .
 ಜಲಸ್ಯೋತ್ಪಾದಕಂ ತೇಜಸ್ತಸ್ಯ ಚೋತ್ಪಾದಕಂ ಚ ಸತ್ .. 91..
 ಅನುಮಾಯಾತ್ರ ಕಾರ್ಯೇಣ ಜ್ಞೇಯಂ ತತ್ಕಾರಣಂ ಪರಂ .
 ಸನ್ಮೂಲಕಾರಣಂ ಜ್ಞೇಯಂ ಸ್ಯಾದ್ವಿಶ್ವಾಸೋಽನುಮಾನತಃ .. 92..
 ಪುರೀಷಾದ್ಯನ್ನಕಾರ್ಯಂ ಸ್ಯಾತ್ ಸತ್ಯೇವಾನ್ನಸ್ಯ ಸತ್ತ್ವತಃ .
 ಸತ್ಯಾಮೇವ ಯಥಾ ಕುಂಭೋ ಮೃದಿ ದೃಷ್ಟೋ ನ ಚಾನ್ಯಥಾ .. 93..
 ವ್ರೀಹ್ಮಾದ್ಯನ್ನಂ ಸತೀಷ್ಟೇವ ದೃಷ್ಟಮಪ್ಸು ನ ಚಾನ್ಯಥಾ .
 ಆಪಶ್ಚ ಸ್ವೇದರೂಪಾ ಸ್ಯುಃ ಸತ್ಯೇವೋಷ್ಟೇ ಹಿ ತೇಜಸಿ .. 14..
 ತೇಜಶ್ಚ ಭಾವರೂಪತ್ವಾತ್ಸಂಭವೇನ್ನ ಸತಾ ವಿನಾ .
 ಸತಸ್ತುತ್ಪತ್ತಿರಾಹಿತ್ಯಾನ್ನಾನ್ವೇಷ್ಯಂ ಕಾರಣಾಂತರಂ .. 95..
 ಸಮ್ಮೂಲಾಃ ಸಕಲಾ ದೇಹಾ ಇದಾನೀಂ ಚ ಸತಿ ಸ್ಥಿತಾಃ .
 ಅಂತೇ ಸತ್ಯೇವ ಲೀಯಂತೇ ವಿದ್ಯಾತ್ಸತ್ತತ್ತ್ವ ಮದ್ವಯಂ .. 96..
 ಯಥಾ ಭೂತಾತಿರೇಕೇಣ ಭೌತಿಕಂ ನೈವ ವಿದ್ಯತೇ .
 ಭೂತಾನಿ ಚ ಸತೋಽನ್ಯಾನಿ ತಥಾ ನೇತ್ಯುಪಪಾದಿತಂ .. 97..
 ಅಶನಾಯಾಮುಖೇನೇತ್ಥಂ ಸತ್ತತ್ತ್ವೇ ಧೀಃ ಪ್ರವೇಶಿತಾ .
 ಪಿಪಾಸಾಮುಖತೋಽಪ್ಯಸ್ಮಿನ್ ಸತಿ ಧೀರವತಾರ್ಯತೇ .. 98..
 ಉದನ್ಯೇತಿ ಪಿಪಾಸಾಯಾ ಪರ್ಯಾಯಸ್ತಂ ವಿವೇಕಿನಃ .
 ಉದಕಂ ಜಯತೀತ್ಯೇವಂ ತೇಜಸ್ಯೇವಂ ಪ್ರಯುಂಜತೇ .. 99..
 ಪೀತಂ ಜಲಂ ಶರೀರಸ್ಥಂ ತೇಜಸಾ ಜೀರ್ಯತೇ ತತಃ .
 ಮೂತ್ರಂ ರಕ್ತಂ ಚ ನಿಷ್ಪನ್ನಂ ದ್ರವತ್ವಾಜ್ಜಲಜೇ ಉಭೇ .. 100..
 ತಾಭ್ಯಾಮಾಪೋಽನುಮೀಯತೇ ತಾಭಿನ್ನೇಜಸ್ತತಸ್ತು ಸತ್ .
 ವ್ಯಾಪ್ತಿಂ ಗೃಹೀತ್ವಾ ಸರ್ವತ್ರ ಯೋಜನಾಯೋದಿತಂ ಪುನಃ .. 101..
 ದೇಹೇ ಯೇವಯವಾಃ ಸಂತಿ ಪದಾರ್ಥಾಃ ಸಂತಿ ತೇ ಬಹಿಃ .
 ತೇಷು ಸರ್ವೇಷು ಸನ್ಮಾತ್ರರೂಪತ್ವಮವಧಾರ್ಯತಾಂ .. 102..
 ಭೌತಿಕತ್ವಂ ಪುರಾ ಪ್ರೋಕ್ತಂ ತದುಕ್ತಂ ದೇಹಬಾಹ್ಯಯೋಃ .
 ಇಂದ್ರಿಯದ್ವಾರತೋ ವೋದ್ಧುಂ ಪ್ರೋಚ್ಯತೇ ಮರಣಕ್ರಮಃ .. 103..
 ಮ್ರಿಯಮಾಣಸ್ಯ ವಾಗಾದಿವೃತ್ತಿರ್ಮನಸಿ ಲೀಯತೇ .
 ಮನೋವೃತ್ತೇರ್ಲಯಃ ಪ್ರಾಣೇ ಪ್ರಾಣವೃತ್ತೇಸ್ತು ತೇಜಸಿ .. 104..
 ಶ್ವಾಸಸ್ಯೋಪರತಾವುಷ್ಣಂ ಸ್ಪೃಷ್ಟ್ವಾ ಜೀವನನಿಶ್ಚಯಂ .
 ಕುರ್ವತ್ಯುಷ್ಣಂ ತು ತತ್ತೇಜಃ ಸದ್ವಸ್ತುನಿ ವಿಲೀಯತೇ .. 105..
 ಛಾಯಾದೇಹೇಂದ್ರಿಯದ್ವಾರೈಃ ಪದಾರ್ಥೋ ಯೋಽತ್ರ ಬೋಧಿತಃ .

ಸ ಏಷ ಸರ್ವಜಗತೋಽನಿಮಾ ವಸ್ತುಂತರಂ ನ ತು .. 106..
 ಸ್ಥೂಲತ್ವಾಣುತ್ವರೂಪಾಭ್ಯಾಂ ವಸ್ತೈಕಂ ಭಾಸತೇ ದ್ವಿಧಾ .
 ಸ್ಥೂಲಮಿಂದ್ರಿಯಗಮ್ಯತ್ವಾನ್ನಾಮರೂಪಾತ್ಮಕಂ ಜಗತ್ .. 107..
 ಸದದ್ವೈತಂ ಭವೇತ್ಸೂಕ್ಷ್ಮಮಿಂದ್ರಿಯಾವಿಷಯತ್ವತಃ .
 ಏತದಾತ್ಮಕತೈವಾಸ್ಯ ಸ್ಥೂಲಸ್ಯೇತೀಹ ಯುಜ್ಯತೇ .. 108..
 ಅಣುತ್ವಂ ವಸ್ತುನಃ ಪ್ರೋಕ್ತಂ ಯತ್ತತ್ಸತ್ಯಮಬಾಧನಾತ್ .
 ಸ್ಥೂಲತ್ವಂ ಮಾಯಯಾ ಕ್ಲಪ್ತಂ ಜ್ಞಾನೇನೈತಸ್ಯ ಬಾಧನಾತ್ .. 109..
 ಅಬಾಧ್ಯೋ ಯಃ ಸ ಏವಾತ್ಮಾ ಸರ್ವಸ್ಯ ನ ತು ಕಲ್ಪಿತಃ .
 ಶ್ವೇತಕೇತೋ ಯದದ್ವೈತಂ ತದಸಿ ತ್ವಂ ನ ಮಾನವಃ .. 110..
 ಚಿಚ್ಚಾಯಾವಾನಹಂಕಾರೋಽಧೀತೇ ವೇದಚತುಷ್ಟಯಂ .
 ತ್ವಂ ತು ಸಾಕ್ಷೇವ ತಸ್ಯಾತಃ ಸದಸಿ ತ್ವಂ ನ ಚೇತರಃ .. 111..
 ಭಿನ್ನೋಽಭೂದ್ಧೃದಯಗ್ರಂಥಿಃ ಶ್ವೇತಕೇತೋರ್ವಿವೇಕತಃ .
 ಧೀದೋಷಂ ಸಂಶಯಂ ಮಾಷ್ಟುಫಂ ಭೂಯೋ ಬ್ರೂಹೀತ್ಯವೋಚತ .. 112..
 ಸತಾ ಸಂಪದ್ಯತೇ ಜೀವಃ ಸುಷುಪ್ತಾವಿತ್ಯುದೀರಿತಂ .
 ತಥಾ ಚೇತ್ಸತಿ ಸಂಪನ್ನೋಽಹಮಿತ್ಯಸ್ಯ ಕುತೋ ನ ಧೀಃ .. 113..
 ನಾನಾವೃಕ್ಷ ರಸೈಕ್ಯೇನ ಸಂಪನ್ನೇ ಮಧುನಿ ಸ್ಥಿತಃ .
 ನ ಬುದ್ಧತೇ ರಸೋಽಸ್ಯೇತಿ ತಥಾ ಸರ್ವಲಯಾನ್ನ ಧೀಃ .. 114..
 ಜೀವೋಪಾಧಿಲಯೇಽಪ್ಯತ್ರ ತದ್ವಿಜಸ್ಯಾವಶೇಷತಃ .
 ತದುಪಾಧಿಕ ಏವಾಸ್ಮಿನ್ ದೇಹೇಽನ್ಯೇದ್ಯುಃ ಪ್ರಬುದ್ಧತೇ .. 115..
 ಚಿತ್ತೈಕಾಗ್ರಾಂಯ ತಚ್ಚಂಕಾ ಪರಿಹಾರ್ಯಾ ತು ವಸ್ತುಷು .
 ಪೂರ್ವೋಕ್ತಮೇವ ತದ್ಬೋದ್ಧಂ ತದೇವಾಹ ಪುನರ್ಗುರುಃ .. 116..
 ಪ್ರಾಜ್ಞಮನ್ಯತಯಾ ತತ್ತ್ವಮವಿಶ್ವಸ್ಯ ಸ್ವಶಂಕಯಾ .
 ಪುನಃ ಪುನರಪೃಚ್ಛತಂ ಪ್ರತ್ಯಾಹಾಸೌ ಪುನಃ ಪುನಃ .. 117..
 ಸುಷುಪ್ತೌ ಬುದ್ಧ್ಯಭಾವೇಽಪಿ ಪುನರ್ಜಾಗರಣೇಽಸ್ತಿ ಧೀಃ .
 ಆಗಚ್ಛಂ ಸತ ಇತ್ಯೇತ್ವಂ ತದಾ ಕಸ್ಮಾನ್ನ ವೇತ್ಯಸೌ .. 118..
 ಸುಪ್ತೌ ಸದ್ರೂಪಮಜ್ಞಾತ್ವಾ ಸದೈಕ್ಯಂ ಪ್ರಾಪ್ತವಾಂಸ್ತತಃ .
 ಸತೋ ನಾಗಮನಂ ಸ್ಮಾರ್ಯಮಪಾಮಸ್ಮರಣಂ ಯಥಾ .. 119..
 ಗಂಗಾಜಲಂ ಪ್ರವಿಶ್ಯಾಬೌ ಮೇಘೇನಾಕೃಷ್ಯ ಸಿಚ್ಛತೇ .
 ನಾಜ್ಞಾತತ್ವಾತ್ಸ್ಮೃತಿಸ್ತತ್ರ ತದ್ವದತ್ರ ಸ್ಮೃತಿರ್ನ ಹಿ .. 120..
 ವ್ಯಾಘ್ರಾದಿಃ ಸುಪ್ತ ಏವಾತ್ರ ಬುದ್ಧತೇ ವಾಸನಾವಶಾತ್ .
 ನ ನಷ್ಟಾ ವಾಸನೇತ್ಯೇವಂ ವಿವಕ್ಷಿತ್ವೋಚ್ಯತೇ ಪುನಃ .. 121..

ಜೀವನ್ಯ ನಶ್ವರನ್ಯೈಕೈಕಂ ನ ನಿತ್ಯೇನ ಸತೇತಿ ಚೇತ್ .
ಜೀವೋ ನ ನಶ್ಯತಿ ಕ್ಷಾಪೀತ್ಯೇವಂ ವೃಕ್ಷವದೀಕ್ಷ್ಯತಾಂ .. 122..
ಶಾಖಾಂ ವೃಕ್ಷೇ ಜೀವಪೂರ್ಣಾ ಜೀವಸ್ವಜತಿ ಯಾಮಸೌ .
ಶುಷ್ಕೇನ್ನಾನ್ಯಾ ತಥಾ ಜೀವೇಽಪಗತೇ ಮ್ರಿಯತೇ ವಪುಃ .. 123..
ನಾಮರೂಪಯುತಂ ಸ್ಥೂಲಂ ತದ್ವೀನಾತ್ಮದಣೋಃ ಕಥಂ .
ಉತ್ಪನ್ನಮಿತಿ ಚೇದ್ವೀಜಾದ್ವಟವೃಕ್ಷವದೀಕ್ಷ್ಯತಾಂ .. 124..
ನ್ಯಾಯಾಗಮಾಭ್ಯಾಂ ಸಿದ್ಧಂ ಚ ಶ್ರದ್ಧಾಹೀನಃ ಪರಾಜ್ಞುಖಃ .
ನ ಬುದ್ಧತೇ ಶ್ವೇತಕೇತೋ ಶ್ರದ್ಧಸ್ತಾಂತರ್ಮುಖೋ ಭವ .. 125..
ಸತ್ಸರ್ವತ್ರ ಸ್ಥಿತಂ ಕಸ್ಮಾನ್ನ ಸರ್ವೇ ವಿದುರೀದೃಶಂ .
ಮುಮುಕ್ಷುಸ್ತು ಕಥಂ ವೇತ್ತೀತ್ಯತ್ರ ದೃಷ್ಟಾಂತ ಉಚ್ಯತೇ .. 126..
ಲವಣಸ್ಯ ಘನಂ ನೀರೇ ವಿಲೀನಂ ವೇತ್ತಿ ನ ತ್ವಚಾ .
ಜಿಹ್ವಯಾ ವೇತ್ತಿ ತದ್ವತ್ಸದುಪಾಯೇನೈವ ಬುದ್ಧತೇ .. 127..
ಸತಿ ಸರ್ವೇಂದ್ರಿಯಾಗಮ್ಯೇ ಕ ಉಪಾಯಃ ಸ ಉಚ್ಯತೇ .
ಉಪಾಯ ಉಪದೇಶೋಽತ್ರ ಭವೇದ್ಗಂಧಾರಮಾರ್ಗವತ್ .. 128..
ಗಂಧಾರಾದ್ಯೋ ವನೇ ನೀತಸ್ತಸ್ಮರೈರ್ಬದ್ಧನೇತ್ರಕಃ .
ತಸ್ಯ ಬಂಧಂ ವಿಮುಚ್ಯಾತ್ರ ಕೃಪಾಲುರ್ಮಾರ್ಗಮಾದಿಶತ್ .. 129..
ತೇನಾದಿಷ್ಟಮವಿಸ್ಮೃತ್ಯ ಧೀಮಾನ್ ಗಂಧಾರಮಾಪ್ತವಾನ್ .
ಅವಿದ್ಯಯಾವೃತಂ ತತ್ತ್ವಂ ವೇತ್ತ್ಯೇವಮುಪದೇಶತಃ .. 130..
ಅಶ್ಲೇಷನಾಶೌ ವಿದುಷಃ ಸಂಚಿತಾಗಾಮಿಕರ್ಮಣೋಃ .
ಪ್ರಾರಭ್ಯ ಭೋಗಸಂಕ್ಷೇಣೇ ಮುಚ್ಯತೇ ನ ತು ಜಾಯತೇ .. 131..
ಕೀದೃಶೀ ಮತಿರಸ್ಯೇತಿ ಚೇದ್ವಾಗಾಲಿಯಾದ್ಯಥಾ .
ಮೂಢಸ್ಯ ತದ್ವದೇವಾಸ್ಯ ವೈಲಕ್ಷಣ್ಯಂ ನ ಕಿಂಚನ .. 132..
ಸಮಾನಾಯಾಂ ಮೃತಾವೇಕೋ ಮುಕ್ತೋ ನಾನ್ಯಃ ಕುತೋ ವದ್ .
ಸತ್ಯಾನ್ಯತಾಭಿಸಂಧತ್ವಂ ವೈಷಮ್ಯಂ ಜ್ಞಾನಿಮೂಢಯೋಃ .. 133..
ತಸ್ಮರಾತಸ್ಮರೌ ಚೌರ್ಯಶಂಕಯಾ ತಲರಕ್ಷಕೈಃ .
ಗೃಹೀತೌ ನ ಕೃತಂ ಚೌರ್ಯಮಿತ್ಯಾಹತುರುಭಾವಪಿ .. 134..
ಗೃಹೀತಃ ಪರಶುಂ ತಪ್ತಂ ತೌ ತಯೋಸ್ತಸ್ಮರೋಽನೃತಂ .
ಅಭಿಸಂಧಾಯ ದುಗ್ಧಃ ಸನ್ ಹನ್ಯತೇ ತಲರಕ್ಷಕೈಃ .. 135..
ಅತಸ್ಮರಃ ಸತ್ಯಸಂಧೋ ನ ದಗ್ಧೋ ಮುಚ್ಯತೇ ಚ ತೈಃ .
ಅಜ್ಞಾನ್ಯನೃತಸಂಧೋಽತ್ರ ಸತ್ಯಸಂಧಸ್ತು ತತ್ತ್ವವಿತ್ .. 136..
ಮರ್ತ್ಯೋಽಹಮಿತಿ ಸಂಧಾಯ ಮ್ರಿಯತೇ ಜಾಯತೇ ಚ ಸಃ .

ಬ್ರಹ್ಮಾಹಮಿತಿ ಸಂಧಾಯ ಮುಚ್ಯತೇ ನ ಚ ಜಾಯತೇ .. 137..
ಬುದ್ಧಿದೋಷಂ ಸಮಾಧಾತುಂ ದೃಷ್ಟಾಂತಾಸ್ತೈಸ್ತವಾತ್ರ ಕಿಂ .
ತ್ವಂ ಸದೇವೇತ್ಯಭಿಪ್ರೇತ್ಯ ನವಕೃತ್ವ ಉಪಾದಿಶತ್ .. 138..
ಭಿನ್ನಗ್ರಂಥಿಃ ಶ್ವೇತಕೇತುರ್ಮನನಾಚ್ಛಿನ್ನಸಂಶಯಃ .
ಸದದ್ವೈತಂ ಸ್ವಮಾತ್ಮಾನಂ ವಿಶೇಷೇಣಾವಬುದ್ಧವಾನ್ .. 139..
ಶ್ವೇತಕೇತೋರ್ಬ್ರಹ್ಮವಿದ್ಯಾ ವ್ಯಾಖ್ಯಾತಾ ಸ್ಫುಟಮೇತಯಾ .
ತುಷ್ಟೋಽಸ್ಮಾನನುಗೃಹ್ಣಾತು ವಿದ್ಯಾತಿರ್ಥಮಹೇಶ್ವರಃ .. 140..
ಇತಿ ಶ್ರೀಮದ್ವಿಧಾರಣ್ಯಮುನಿವಿರಚಿತೇ ಅನುಭೂತಿಪ್ರಕಾಶೇ
ಛಾಂದೋಗ್ಯೋಪನಿಷದಿ ಶ್ವೇತಕೇತುವಿದ್ಯಾಪ್ರಕಾಶೋ ನಾಮ ತೃತೀಯೋಽಧ್ಯಾಯಃ
.. 3..

Proofread by Rama Sivaraman

——
Anubhutiprakashah AdhyAyah 3

pdf was typeset on March 3, 2025

——

Please send corrections to sanskrit@cheerful.com

